

# పండుగ

ఆనంద మహోర్ణవం!

ఎలా వుంటుందది?

నెమరు వేసుకోవలమంత తేలిక కాదు, దాన్ని మాటల్లో పెట్టటం!

ప్రకృతి తనంతట తాను నోరువిప్పి పలికితే వినవలసిందే తప్ప, ఆ శాంతి సాగర విహార కథనం మానవ మాత్రుడినైన నాకు చేతనయ్యే పనికాదు.

వాగ్దేవి ప్రసన్నురాలైతేనే కానీ అలాంటి అద్భుత వాక్చిత్రం రూపుదిద్దు కోదు.

రంగులై రేఖలై వెలుగు నీడలై, అక్షరాలు కదలాడనీ!

స్వర జతులై ప్రతి లయలై, అక్షరాలు రవళించనీ!

మన నాలుకల మీద నిలవలేక జారిపోయే అమృతోపమానమైన ఆ శబ్దాలను, మహనీయమైన ఆ మృదు మధుర స్వనాలను అక్షర బద్ధం చేయటానికి లోకంలో ఏ లిపిని ఆశ్రయించాలి నేను?

హృదయ స్పందనలోని స్థాయి భేదాన్ని, రక్త ప్రసరణలోని ఎగుడు దిగుళ్ళను, మెదడు కడలిలో లేచిపడే ఆటు పోటులను సమతలంలో సమతౌల్యంలో నిలిపి, ప్రాణానికి కాసేపు సేదతీర్చి స్వస్థత చేకూర్చే ఆ గంధర్వ గానాన్ని దేనితో ఉపమించను?

దేవాలయ ప్రాకారం లోపల ధ్వజస్తంభం చివర గాలికి కదలాడే చిరుగంటల సవ్వడులందామా?

లయబద్ధంగా మోగే కాలింగ్ బెల్ కొంటె మోతలందామా?

కన్నె పిల్లలు కొందరు తానమాడటానికి చెరువులో దిగినప్పుడు ఒళ్ళు

చక్కిలిగింత లెత్తిన గంగమ్మ పకపకలందామా?

వేకువ జామున పల్లె చివరి నుంచి వినిపించే జంగందేవర వేతిలోని ధమరుక నాదమందామా?.....తంత్రీ వాదన మందామా?... నర్తన బాలల కాళి అందెల రవళి అందామా?.....

ఈ ఉపమానాలు సరిపోతాయా?

చిత్ర విచిత్రమైన గోరింకల కూతల్ని-ఇవన్నీ యథా తథంగా అనుకరించగలవా?

అచ్చం గోరింకలా పలకాలంటే, గోరింకగా పుట్టాల్సిందేనేమో!

కిక్ కిక్ - కిక్ కిక్ - కిక్

క్రీచ్ - క్రీచ్

క్యో

కిక్ - కిక్ - కిక్

కిచీక్ - కిచీక్

క్యాక్యా - క్యాక్యా

క్యూ - క్యూ - క్యూ

వండ గోరింకలు ఒక్కసారిగా కూస్తుంటే కర్ణ పేయంగా వుంటుందేకానీ, విన్నదే వుండదు.

సుస్వర యుక్తంగా, లయబద్ధంగా, మంద్రస్థాయిలో నిర్విరామంగా వినిపించే ఆ తీయని పలుకులు ఎంతసేపు విన్నా ఇంకా వినాలనే అనిపిస్తుంది.

గోరింకల ఈ నృత్య గాన సప్తాహానికి రావితెట్టే సభామండపం!

ఈ సందడీ ఈ చైతన్యం ఈ తమాషా ఈ ఈల ఈ హేల ఈ అందమైన గోల-ఏడాదిలో వారం రోజులు మాత్రమే!

ప్రకృతి రంగు వెలిసిపోయిన పాత ముస్తాబుల్ని వాలిచి గాలి కొదిలేసి కొత్త ముస్తాబుల్ని వెతుక్కునే యుగ సంధిలో-

మళ్ళీ శృంగార మాధుర్యాన్ని చవి చూడటానికి సిద్ధపడే ముందు కడుపు బరువు దించుకోటానికి రావితెట్టు ప్రసవ వేదన పడే చైత్రారంభ దినాలలో-

రానున్న వలరాచ జాతరకు స్వాగత సన్నాహమా అన్నట్టు దర్శనమిచ్చేదే ఈ గోరింకల జాతర!

మూడంకణాల పూరిల్లు.

అదే మా పల్లెఱూరి బడి.

బడి పక్కనే - ఆకాశాన్ని నెత్తిన మోస్తున్నట్లున్న పెద్ద రావిచెట్టు. చెట్టు కింద రచ్చబండ.

ఉగాదికి ముందో వెనకో తొడిమలు ఊడిపోయే ఘడియలొస్తాయి. ఆ దశలో ఓ వారం రోజులపాటు ఊరి జనం ఎవరూ రచ్చబండ మీద కూచోరు, కూచోలేరు. జడివానలా అనునిత్యం రాలిపడే పండులాకులు, చితికిపోయిన ఎర్రటి రావిపళ్ళూ జానెడెత్తున వుంటాయి. పిట్టలు రెట్టలు వేస్తూనే వుంటాయి. రచ్చబండ మీద, రచ్చబండ చుట్టూపడి చితికిన రావిపళ్ళ తీపి వాసనల్లో మునిగి తేలుతూ ప్రతి అంగుళం మేరా చలి చీమలు తిరుగాడు తుంటాయి - తొలకరి వానలప్పుడు దూకుళ్ళతో దుక్కి దున్నే బక్క రైతన్నలకు మల్లె హడావుడిగా! అలుపెరుగకుండా - చెట్టు కొమ్మల్లో నుంచి గోరింకల గుంపులు బడి పిల్లలకు మల్లె క, జ, చ, య, ర, శ, ష, స గుణింతాలు, ఈ శబ్దాల చిలికింతలతో మొలకెత్తే ద్విత్వాక్షరాలూ, సంయుక్తాక్షరాలూ వల్లె వేస్తుంటాయి.

వేసవి తొలి రోజులు. ఒంటిపూట బడి.

ఉదయం బడికొస్తాను.

మూడంకణాల యిల్లు పిల్లలందరికీ సరిపోదు. కొందర్ని లోపల కూచో బెడతాను. తూరుపు వైపు నుంచి బడి మీదికి సాగిలబడే చింత చెట్ల వల్లని నీడలలో కొందర్ని కూచోబెడతాను. నేను కూడా బయటే కుర్చీ వేసుకుని, గోడవార నీడ ఎక్కడికి కదిలితే అక్కడికి కదులుతూ వుంటాను. పిల్లలకు ఏదో చెబుతుంటాను గానీ, గోరింకల కేరింతలు విరితూపుల్లా నన్ను కమ్ముకుంటాయి. తపోభంగం చెయ్యటానికొచ్చిన అప్పరోభామినుల్లా అవి నన్ను సమ్మోహింప జేస్తాయి.

క్యీర్! క్కీ క్కీ క్యీర్! క్కీ క్కీ క్యీర్!

ఆ ఆకర్షణా జాలాన్ని తెంచుకోవటం సాధ్యమా?

నా తల దానంతట అదే పైకి లేస్తుంది.

పత్తికాయల్లా విచ్చుకున్న కళ్ళు అనిమిషాలైపోతాయి.

ఏ కళా సంపూర్ణంగా అనుకరించలేని వాస్తవ సుందర దృశ్యం అది!

ఒక చేత ప్రకృతి తంతుల్ని మీలుతూ, మరో చేత కనిపించని కుంచెలతో

నీలాకాశపు తెరమీద ఏకకాలంలో అనేక తళతళల్ని మిలమిలల్ని కదలికల్ని కలకలాన్ని ప్రవేశ పెడుతూ నిష్క్రమింప జేస్తూ, కాలపురుషుడు తాను అదృశ్యంగా వుండి చిత్రిక పట్టే నిరవధిక శబ్ద చలనచిత్ర కళా స్రవంతి అది!

నీలాకాశపు కాగితం మీద-కదిలే బొమ్మలు.

బూడిద రంగులో రావిచెట్టు కొమ్మలు-శాఖోపశాఖలు.

కొమ్మల నిండా ఆకులు-గలగల లాడుతూ!

పసుపు పచ్చగా ముదురు లాకులు.

పసుపు పచ్చగా పండులాకులు.

గోధుమ రంగులో ఎండులాకులు.

కొమ్మలే మెరుపు తీగలైనట్టు ఎన్నో రెమ్మలు, చిరు రెమ్మలు, చిరు చిరు రెమ్మలు!

చెట్టు కొమ్మల మీద ఆరబెట్టిన గోగునార పోగుల్లా జడలు జడలుగా వున్న బారెడేసి మూరెడేసి రెమ్మల నిండా ఒత్తుగా హత్తుకుని పగడాల సరాల్లా వేలాడుతున్న ఎర్రటి పళ్ళు. లక్షోప లక్షల రావిపళ్ళు.

పండగా-పబ్బమూ అన్నారు! ఇంత సందడికీ కారణం ఆ పళ్ళే!

అవన్నీ రాలిపడిపోయే దాకా రావిచెట్లో గోరింకల బ్యాండు మేళం ఆగదు.

చిరుగాలి రాపిడికి ఏరువాకల్లా గలగల పాడుతూ, నీరెండ తాకిడికి, వెండి రేకుల్లా తళతళ లాడుతూ లాస్యక్రమం తప్పకుండా బృందనాట్యం చేస్తున్న వేలాది ఆకుల నడుమ వేలాడదీసిన తాటాకు విసనగర్రల్లా, పేక ముక్కల పేర్చుల్లా, గిరున తిరుగుతున్న కాగితపు చక్రల్లా-చెట్టు నిండా గోరింకలు.

గాలి వీచినప్పుడు రాలే ఎండులాకులు, గోరింకలు ఊగినప్పుడు ఊడిపడే పండులాకులూ అలలు అలలుగా మెల మెల్లగా కిందికి తేలి వస్తుంటాయి, ఏటి వాలున సాగివచ్చే తెరచాప పడవల్లా!

గోరింకల ఉయ్యాలాటలలో పట్టుజారిన రావిపళ్ళు పాట్ల చెక్కలయ్యేలా నవ్వుకుంటూ భయంతో కేకలు వేసుకుంటూ లపలపా దూకేస్తుంటాయి.

కింది నుంచి పైకి చూస్తుంటే విశాల సాగరంలా ఆకాశం, దాని నడుమ ఓ చిన్న దీవిలా రావిచెట్టూ కనిపిస్తాయి.

రాజకన్యా స్వయంవరానికి తరలివచ్చే యివరాజుల్లా,

విందు భోజనాలకు వచ్చి వాలే బంధు మిత్రుల్లా,  
భూలోకపు వింతల్ని చూడటానికి గుంపు కట్టి వచ్చే గంధర్వ బాలికల్లా,  
ఎక్కడెక్కడి నుంచో ఎగిరొస్తుంటాయి గోరింకల తండాలు.

దూది పింజల్లా తేలియాడే తెల్ల మబ్బుల వందిళ్ళ కింద బొమ్మ  
విమానాలన్నట్లు చూడవేడుకగా ఎగురుతూ వచ్చి రావిచెట్టు కొమ్మల్లో  
వాలుతుంటాయి.

అత్తగారింబ మనుగుడుపుల ముచ్చట తీర్చుకునే కొత్తల్లుళ్ళకు మల్లే తనివి  
తీరా రావి పళ్ళారగించి కాసేపు ఆడుకొని పాడుకొని ఊసులేవో చెప్పుకొని  
భుక్తాయాసం కాస్త తగ్గక బృందాలు బృందాలుగా ఎక్కడెక్కడికో ఎగిరి వెళ్ళి  
పోతుంటాయి.

వస్తుంటాయి;

పోతుంటాయి.

వాలుతుంటాయి;

కుప్పించి ఎగురుతుంటాయి.

నందన వనంలోని పువ్వుల్లా, షరాబు దుకాణంలోని ఆభరణాల్లా, శ్రావణ  
షార్లమినాటి రేయి ఆకాశంలోని మేఘ శకలాలలా-ప్రకృతిలో ఎన్నో అందాలు.

దేని చందం దానిదే!

గోరింక అందం గోరింకదే!

నేరేడు పండులా నిగనిగ లాడుతూ నల్లటి తల. గులాబీ ముల్లులా వంగి  
వాడిగా వున్న పసుపు పచ్చటి ముక్కు. కళ్ళ చుట్టూ పసుపు రంగు కాలుక  
రేఖలు. వక్కరంగు వెల్వెట్ కోటు వీపున వేలాడేసుకున్నట్టు రెక్కలు. బూడిద  
వన్నె స్కర్ట్ తొడుక్కున్నట్టు పాట్లు. కుచ్చలాంటి తోక విచ్చుకున్నప్పుడు  
చామరాల్లాంటి రెక్కలు చాచినప్పుడు అందమంతా ఆరబెట్టుకున్నట్టు కనబడే  
తెలుపు నలుపు చారలు!

ఒకే గోరింకలో వేనకు వేల సాగసులు!

అణువణువునా ఒక్కో అందం!

ప్రతి కదలికలో ఒక కొత్త సోయగం!

మెడ వంచితే ఒక అందం.

ముక్కు విసిరితే ఒక అందం.

వాలుతుంటే ఒక అందం.

ఎగురుతుంటే ఒక అందం.

కొమ్మల మీద వయ్యంగా నడుస్తూ ఓ గోరింక.

కొమ్మ నుండి కొమ్మకు ఎగురుతూ మరోటి.

రెమ్మ నుండి రెమ్మకు గెంతుతూ ఇంకొకటి.

కొమ్మకేసి ముక్కు గీరుకుంటూ ఒకటి.

ముక్కు విదుల్చుకుంటూ ఒకటి.

అల్లరి చేస్తూ ఆకులు దులిపేస్తూ ఒకటి.

రావిపళ్ళను పాడిచి తింటూ ఒకటి.

పళ్ళను దూసేస్తూ ఒకటి.

చిలారు కొమ్మ మీద జిల్లేడు గింజలా ప్రదక్షణం చేస్తూ ఒకటి.

కూచిపూడి భామలా నర్తిస్తూ ఒకటి.

పగడాల దండల్లా బరువుతో వంగి వేలాడుతున్న రెమ్మల చివళ్ళను పట్టుకుని  
ఊగుతూ, ఊత కోసం ఒంటి రెక్కను పటపట కొట్టుకుంటూ ఒకటి.

ఊసులాడుకుంటూ కొన్ని -

పాటలు పాడుకుంటూ కొన్ని -

అట్టహాసంగా ఆటలాడుకుంటూ కొన్ని -

మౌనంగా కొన్ని -

పిచ్చెత్తినట్లు కొన్ని -

క్రీచ్ క్రీచ్! కిర్ కిర్ కిర్ కిర్! కిక్ కిక్ క్యూర్! క్యో క్యో!

కదలాడే కనుపాపలు కోతి కొమ్మచ్చలాడు తున్నట్లు - గుంపులు గుంపులు!

గుంపులు కావవి, ఇంపులు సాంపులు!

రావిచెట్లో కొలువు దీరిన అతిలోక సౌందర్యం అది!

గోరింకలా అవి? వయ్యారంగా నుంచునే జపాన్ గెషాల చేతుల్లోని వన్నెల  
విననకర్రలు!

గోరువంకలు కావవి. అందాల పోటీలో పాల్గొనడానికి వచ్చిన ప్రపంచ సుందరీ

మణులు!

గోర్వంకలు కావవి. తమ అంద చందాలతో రూపలావణ్యాలతో జన హృదయాలను రంజింప చేసే చలనచిత్ర తరుణ తారలు!

ఒక గోరింక - అమల!

ఒకటేమో - గిరిజ!

మరొకటి? ఇంకొకటి? ఏదేది ఎవరెవరు?

కనక - యమున - శాంతి ప్రియ - శోభన - నిరోషా - సీత - రూపాంగులీ - జూహీ చాప్లా - మాధురీ దీక్షిత్ మొదలైన వాళ్ళందరూ ఉగాది ఉత్సవానికి తరలి వచ్చి తమ తమ స్థానాలలో హాయిలోలుకుతూ కన్నుల విందుగా కూర్చున్నట్టున్న రావిచెట్టు.

గోరువంకలు కానే కావవి. ఉగాది వేడుకలలో పాల్గొని ఎవరి ధోరణిలో వాళ్ళు వీనుల విందుగా తలా రెండు పాటలు పాడి పోదామని వచ్చిన వగరు గొంతుకల తేనె నాలుకల అమర గాయనీ గాయకులు నూర్జహాన్ ... జూహోబేగం ... ఎ.ఎం. రాజా .... ఈల పాట రఘురామయ్య ... చిత్తూరు నాగయ్య ... ముఖేష్ ... సైగల్ .... ఎందరెందరో!

వాటిని - ఆ గోరింకల్ని కొత్త కొత్త పల్లవులతో మత్తెక్కించే విలక్షణ సినీ కవులని కూడా ఎందుకనుకోరాదు? కొమ్మల మీది సందడి కనీ వినీ ఎరుగని కవి సమ్మేళనమే! ఎదవిందుగా ఎవరికి వారు ఎలుగెత్తి బిగ్గరగా స్వీయ కవితలు చదువుతూ - వేటూరి, సినారె, ఆత్రేయ, దాశరథి, కొసరాజు, సముద్రాల, పింగళి నాగేంద్రరావు, కృష్ణశాస్త్రి, మల్లాది రామకృష్ణ శాస్త్రి!

ఈ సమ్మేళనంలో శ్రీ శ్రీ ఏడీ? ఎక్కడ గద్దర్? ... ఎక్కడ వర్గ భేదాలుంటాయో అక్కడ గళం విప్పి గర్జిస్తారు వాళ్ళు. ఇక్కడ - ఈ గోరింకల వ్యవస్థలో సమతే తప్ప వర్గాలు లేవు కదా! మనుషులకు మల్లే మరొకరి నోటి వద్ద కూడు దోచుకుని దాచుకుని తలుపులు మూసుకుని తినే జాతి కాదిది. గోడలూ తలుపులూ గొళ్ళేలూ లేని వస్తుధైక కుటుంబం ఇది. రేపు అనే దుర్మార్గులు ఊహకు తావు లేకుండా ఏపూటకాపూట ఏది సంప్రాప్తమైతే దాన్ని అందరూ కలిసి పంచుకుతినటమే యిక్కడి నీతి! కనుక ఇక్కడ శ్రీ శ్రీ, గద్దర్ ల అవసరం లేదు. ఇక్కడి కవితలన్నీ భావగీతాలూ, ప్రణయ గీతాలే!

ఈ సాంస్కృతిక సమ్మేళనమంతా తిలకించడానికి రెండు కళ్ళూ చాలవు. తుళ్ళింతలతో ఒళ్ళంతా కళ్ళు చేసుకోవల్సిందే!

ఇలా విసుగూ విరామం లేకుండా ఊసులు చెప్పకునే ఈ గోరింకల కూతలకు అర్థమేమిటో?

క్యాక్యా- క్యాక్యా... అక్కా బాగున్నావా?

కీర్ కీర్ -కోయ్ ... ఎందరమ్మా పిల్లలు నీకు?

కీర్ కీర్ -కీర్ కీర్ -కీర్ ... ఓహో ఈ పండెంత తియ్యగా వుందో!

కీచీక్ - కీచీక్ ... అబ్బబ్బ ఎండలు మండిపోతున్నాయ్ కదూ?

క్యూ-క్యూ-క్యూ ... ఎంతసేపలా చూస్తాడమ్మా ఆ మేష్టారు? మెడ నొప్పెట్టదూ?

ఒక్కసారి తల అటూ యిటూ తిప్పి పలుకుకున మెడ విరుచుకుని, కిందికి - పిల్లల వేపు చూస్తాను.

యథా రాజా తథా ప్రజా!

గురుడెంతో శిష్యులూ అంతే!

తలలు పైకెత్తి నోళ్ళు తెరుచుకున్న గోరింకల్లా కనిపిస్తారు పిల్లలు.

నన్ను ఆవహించిన పారవశ్యమే వాళ్ళది కూడా.

వాళ్ళ కళ్ళు చక్రాలై చమక్కున మెరుస్తుంటాయి.

గుర్తుపట్టరాని ఓ గోరింక ఆగి ఆగి "కిశోర్ కిశోర్! కిశోర్ కిశోర్" అంటూ ఉంటుంది.

అప్పుడు కిశోర్ అనే కుర్రాడు ముసిముసి నవ్వులు నవ్వుకుంటూ వుంటాడు.

రెక్కలు గట్టుకుని ఎగిరి వచ్చిన ఈ చైత్ర విలాసంతోడి వాళ్ళ తాదాత్మ్యాన్ని పెకలింపే శక్తి నాకు లేదు. వాళ్ళు పరాకున బడి పాఠం వినబం, చదవబం, రాయబం అన్నీ ఆపేస్తారు. వాళ్ళ కళ్ళూ చెవులూ రావిచెట్టు వశమైపోతాయి. అందుకే ఆ నాలుగైదు రోజులూ పిల్లల్ని కొత్త పాఠాలతో నిర్బంధించను.

వాళ్ళ కళ్ళనిండా ఉల్లాసం. అందులో ఒకీంత భయం!

ఆ భయంతోనే అప్పుడప్పుడూ రోడ్డు వేపు చూస్తుంటారు.

ఈ పర్యాయం ఉగాది ప్రమోద శ్రుతిలయల్లో ఓ కొత్త అపశృతి - ఈ భయ విహ్వలతే!

ఇంతలో కర్ - కర్ అంటూ ఓ కొత్త కూత వినిపిస్తుంది.

పిల్లలు అటు కేసి చూస్తారు.

అమ్మో! కాకీ! ఒకటి కాదు. పది. నల్లటి రెక్కల్ని చాపుకుని రావిచెట్టు మీదికి వస్తాయి. కింది కొమ్మల్లో కూర్చుంటాయి. అవి కూడా ఒక పండు తిని పది పళ్ళను రాల్చేస్తూ మెల్ల మెల్లగా గోరింకలున్న కొమ్మల మీదికి చేరతాయి.

పిల్లల కళ్ళలోమెదిలే భయం కాకుల్ని గురించి కాదు. అసలవి గోరింకల్ని ఏమీ చెయ్యవు. చాలా సాత్వికంగా నడుస్తూ గోరింకలకు మూరెడు దూరంలో వెళ్ళి కూచుంటాయి. గోరింకలు బెదిరిపోవు. దూరంగా తొలగిపోకుండా, వున్న చోటనే వుండడం ద్వారా కాకుల పల్ల తమ వినమ్రతను మర్యాదను ప్రకటించి తమ లోకంలో తాము వుండి పోతాయి. అలా ఆ కాకులు ప్రేమ ఒలకబోసి తమ పెద్దరికాన్ని నిలుపుకుని ఎగిరి వెళ్ళిపోతుంటాయి.

వాటి పల్ల గోరింకలకు ఏ చిన్న ప్రమాదం కూడా లేదు.

మరి ఈ పిల్లల కళ్ళల్లో ఆ అనుమానపు నీడలు కదలాడడం దేనికి?

కారణం వుంది.

అన్నెమూ వున్నెమూ ఎరుగని అమాయకత్వం కూడా దౌష్ట్యానికి బలైపోతుందనడానికి ఈ పిల్లలే ప్రత్యక్ష సాక్షులు.

నిరుటి పండుగ రోజుల్లో కూడా చుట్టుపక్కల పల్లె పట్టుల నుంచి ఓహో అంటూ వచ్చిన గోరింకల గుములతో తేరూ తిరునాళ్ళుగా తయారైంది, విరగ పండిన రావిచెట్టు.

పంక్తులు పంక్తులుగా తిని లేచిపోయే మహా సంతోషం పండుగ కాక మరేమవుతుంది?

ఏది కృతకమో అది జీవితావసరం కానే కాదు.

ప్రాణి కోటికి ప్రాణమెంత ముఖ్యమో, ప్రాణి సహజమైన నిద్రాహార మైథునాలు అంతే ఆవశ్యకాలు. తక్కినవేవీ యింతకంటే ముఖ్యమైనవి కావు. వీటికి ఎక్కడెక్కడ అభయం లభిస్తుందో అక్కడల్లా పండగే! భద్రత వుండాలే గానీ, బ్రతుకే ఒక పండుగ కదా!

ఓ రోజు యిలాగే రావి చెట్టులో విందులారగించి, ఎండ చురుకెక్కి నీడలు తాబేళ్ళకు మల్లే ముడుచుకుంటున్న వేళ జంటలు జంటలుగా కొమ్మల మీద కూర్చున్నాయి గోరింకలు.

కలత లేని వాటి మగత కళ్ళ నిండా ఎన్ని తీపి కలలు కదలాడుతున్నాయో ఏమో? అవి ఏ వెనక జన్మల బాసల్ని నెమరు వేసుకుంటున్నాయో, ఏమో?

అంతలో గుండె యుల్లు మనేలా 'వేల్' మన్న చప్పుడు! వెట్టు మీది గోరువంకలన్నీ భయాక్రందనలతో కక ఎకలై ఎగిరిపోతే, గుండెలవిసిన ఆకులూ పళ్ళూ జలజలమంటూ రాలిపోయాయి.

అవి నేల రాలకముందే, దెబ్బ తిన్న ఓ అందాల గోరింక దప్పున పడింది - నీడలో కూర్చున్న పిల్లల ముందర!

పిల్లలు తుళ్ళిపడ్డారు.

ఒక్క ఉదుటున కుర్చీ లోంచి లేచి గోరింక దగ్గర కెళ్ళాను. వొంగి చూశాను. ఓ రెక్క నేల మీదికి చాపి ముద్దలా పడి వున్న గోరింకలో కదలిక లేదు. తెరుచుకుపోయిన నోట నెత్తుటి చారిక. పసుపు రంగు కాటుక రేఖల నడుమ మూసుకుపోయిన కళ్ళు. ముడుచుకుపోయిన కాళ్ళు. పాట్టలో తుఫాకీ గాయం. పాట్టలో నుంచి కారిన ఓ చిక్కటి నెత్తుటి బొట్టు-నేల మీద!

ఈ దృశ్యం ఎంతో సేపు లేదు. ఒక్క క్షణం మాత్రమే. మరుక్షణంలో నేను చేయి చాచబోతుండగానే, ఎవడో మనిషి వేగంగా వచ్చి చచ్చిన గోరింకను ఒడిసి పట్టుకుని చరచరా వెళ్ళిపోయాడు.

నెత్తుటి బొట్టును మాత్రం వాదిలేసి వెళ్ళి పోయాడు.

మానవుడు భూమికి చేసిన గాయంలా - నేల మీద ఎర్రటి నెత్తుటి బొట్టు!

కన్ను పడినంత మేర కరద్యయాన్ని సాచగల కబంధుడనేవాడు కేవలం పురాణ పాత్ర మాత్రమే కాదు. మనిషికి మూల నామమే ఆ పేరు.

కబంధుడంటే మానవుడే!

రూపంలో - జీవ జాతుల నుంచి మనిషిని వేరు చేస్తున్నది వాడి చేతులే.

అవి పాట్టివి కావు. ఎంతో పాడుగైనవి. భూమిని సైతం చుట్టేయగలిగినవి. ఆ చేతులు ఎంత ఎత్తుకైనా, ఎంత లోతుకైనా, ఎంత దవ్వులకైనా సాగలానికి తోడ్పడే వస్తువుల్ని వాడు సాధనాలంటున్నాడు.

పశు పక్ష్యాదులకు చేతులు లేవు. వుండవలసిన అవసరమూ లేదు. ఎందుకంటే ఈ భూమి పశుపక్ష్యాదులది. అవి చీకూ చింతా లేకుండా హాయిగా బతకలానికి తగిన ఏర్పాట్లన్నీ ఈ భూమి మీద ఉన్నాయి.

మనిషి కంటే ముందు పుట్టినవి పశుపక్ష్యాదులే! చివర పుట్టిన వాడు మనిషి. మనిషి పుట్టుక వాటిని నిర్మూలించలానికి కాదు; వాటితో సహజీవనం చెయ్యలానికే!

కేవలం చేతులున్నాయన్న ఆధిక్యతా భావంతో పక్షుల నుంచీ, పశువుల



పలచ పలచగా ఇంకా చెట్టును అంటే చెట్టుకున్న ఆ కొన్ని ముదురులాకులు కూడా రేపా మాపా పండి రాలిపోయేవే!

అయితేనేం? ఆకులు రాలికున్న చెట్టు మళ్ళీ పచ్చగా ముస్తాబు కావడానికి ఎంత సేపు పట్టదు. వారం రోజుల్లో కొత్త చివుళ్ళు తొడుగుతుంది. నెల తిరిగేసరికి ఆకులతో దట్టంగా బలిసి, చల్లని నీడపట్టు అవుతుంది. ఎండకు మిస మిస లెత్తుతుంది. వానకు పులకరిస్తుంది. చలికి గిలిగింతలు పోతుంది. గాలికి గోల గోలగా నవ్వుతుంది. మళ్ళీ వచ్చే ఉగాదికి దిశ దిశల గోరింకల్ని సమీకరించి వసంతునికి స్వాగతం పలుకుతుంది.

కానీ, ఇప్పుడు? గాలి గుస గుస తప్ప చెట్టు మీద మరో సవ్వడి లేదు.

పోగులు కట్టి వేలాడే సాలీళ్ళకు మల్లె కనిపిస్తూ - అవసాన దళలో వున్న ఆకుల గిరికీలు, తెతక్కలూ తప్ప, మరే సందడి లేదు.

మొన్నటి దాకా పెళ్ళివారిల్లలా కీక్కిరిసి పోయిన చెట్టు యిప్పుడు బోసిగా ఉంది.

వేసవి సెలవుల్లో పాలోమంటూ వెళ్ళి గోచిపాతలతో కీలారించి దుముకుతూ పాద్దెరుగకుండా ఈతలు కొట్టే స్కూలు పిల్లలతో గోల గోలగా వుండే పెద్ద బావి లాంటి చెట్టు యిప్పుడు నిశ్శబ్దమై పోయింది.

తిరణాల ముగియగానే గుడారాలూ కులాసాలూ మాయమై పోయిన జాతర మైదానం యిప్పుడిది!

దుశ్శాలువలుకప్పుకుని కవులు, బిరుదులూ సన్నాస పత్రాలు అందుకుని గాయనీ గాయకులూ, జ్ఞాపికల బరువుతో ఒయ్యారంగా ఊగిపోతూ పసిమిసల పరువపు తారామణులూ ఆగమేఘాల మీద ఎప్పుడో వెళ్ళిపోయారు.

ఉత్సవ వేదిక వెల వెల బోతున్నది.

పండుగ వెళ్ళిపోయింది, ఎదురు తెన్నులుపరిచి!

ఇప్పుడు చెట్టు మీద గోరింకలు కనిపించటం లేదు.

ఎప్పుడో ఏదో ఓ ఒంటరి పిట్ట ఎగిరి వచ్చి అరుగు మీద నడుం వాలే పరదేశీలా కొమ్మ మీద వాలి ఎక్కడో ఏ రెమ్మలోనో ఓ కాయ కనిపిస్తే దాన్ని పాడుచుకుతిని నిమిషం పాలు కూర్చుని ఒకటి రెండుసార్లు శ్రావ్యంగా కూత వేసి బుర్రున వెళ్ళి పోతుంటుంది.

గోరింక కనిపిస్తే బాగుండును కదా అని చెట్టు వేపు చూస్తుంటాను.

నా ఆశ వమ్ము చేయకుండా గంటకో ఘడియకో ఏదో ఒక గోరింక ఒంటరిగా వచ్చి చెట్లో వాలుతుంది.

రెక్కలు విసురుకుంటూ కింది కొమ్మ మీదికి దూకుతుంది.

వంకర గోళ్ళతో కొమ్మను గుచ్చి పట్టుకుని, ఊత కోసం తోక పైకి మడిచి పదిలంగా ముందుకు వంగి, మెడసాచి, బడి ముందర నీడల్లో కూర్చున్న పిల్లల కేసి చూస్తుంది.

లోక శ్రేయాన్ని ఆకాంక్షించే ఋషి పుంగవుడికి మల్లే ఎలుగెత్తి కంచు మోగినట్లు ఏవో శుభ శకునాలు పలుకుతుంది.

“కిక్కిర్ కిక్కిర్ - క్రీక్!”

“కిక్ కిక్ కిక్ కిక్ - క్రీక్”

అది ఏమంటోందో?

కిక్కిర్ కిక్కిర్ క్రీంక్ .... గోరింకలకు శుభమస్తు!

కిక్కిక్ కిక్కిక్ క్రీంక్ .... గోరింకలకు ప్రతీక లైన సాధు జనావళికి అభయోస్తు!

● ఆంధ్రజ్యోతి సృష్టిక కిర సృష్టిక 17-5-1991 ●